

# प्रयाग दर्पण

वर्ष : 08

अंक : 135

प्रयागराज, बुधवार 24 अगस्त , 2022

हिन्दी दैनिक

पृष्ठ—4

मूल्य : 2 रुपया

## ड्रग्स माफियाओं के खिलाफ योगी आदित्यनाथ का बड़ा एक्शन, आरोपियों के खिलाफ होगी सख्त कार्रवाई

**लखनऊ।** उत्तर प्रदेश में लगातार बढ़ते जा रहे नशे के कारोबार पर शिकंजा कसने के लिए योगी सरकार का एक्शन जारी है। जिसके चलते राज्य में लगातार माफियाओं की संपत्ति को जब्त किया जा रहा है और शासन और प्रशासन माफियाओं को लेकर सख्त है। वहीं मंगलवार को अवैध शराब व ड्रग्स के खिलाफ चलाए जा रहे अभियान की समीक्षा के कर रहे मुख्यमंत्री योगी आदित्यनाथ ने प्रशासन को निर्देश दिए हैं कि जो भी अवैध नशा तस्कर पकड़ा जाए, उसके खिलाफ सख्त कार्रवाई की जाए। बता दें कि राज्य में बढ़ रहे नशा तस्करों के खिलाफ सीएम योगी आदित्यनाथ ने सख्त तेवर दिखाए हैं। समीक्षा बैठक के दौरान मुख्यमंत्री ने कहा कि नशे का कारोबार सिर्फ क्रिमिनल ऑफेंस नहीं है, बल्कि यह एक राष्ट्रीय अपराध है। नशे के सौदागरों ने न सिर्फ अवैध रूप से संपत्ति अर्जित की है, बल्कि युवाओं के भविष्य के साथ भी खिलवाड़ कर रहे हैं। युवाओं को नशे के दलदल में झोंक कर समाज को खोखला कर रहे हैं। ऐसे माफियाओं के खिलाफ सख्त कार्रवाई जरूरी है। ताकि राष्ट्र के खिलाफ अपराध कर रहे ऐसे अपराधियों को समाज में सबक सिखाया जा सके। योगी सरकार की



तरफ से जारी किए गए आंकड़ों से पता चलता है कि पहले चरण में नशे के सौदागरों पर योगी सरकार ने शिकंजा कसते हुए अभी तक 785 अभियुक्त गिरफ्तार किये हैं। जबकि पुलिस ने साढ़े पांच करोड़ रुपये से ज्यादा की कीमत के मादक पदार्थ जब्त किए हैं। प्रदेश भर के 342 हुक्का बारां और अवैध मादक पदार्थ की तस्करी करने वालों के 4338 ठिकानों पर छापेमारी कर भारी संख्या में नशीले पदार्थों को जब्त किया गया है। एडीजी

लॉ एंड ऑर्डर प्रशांत कुमार ने बताया कि प्रदेश के युवाओं को नशे की लत से बचाने के लिए सरकार ने नशे के सौदागरों पर शिकंजा कसना शुरू कर दिया है। इस कड़ी में सूची पुलिस ने सोमवार को हुक्काबार एवं अवैध मादक पदार्थों के तस्करों के विरुद्ध प्रदेश के सभी जिलों में एक साथ अभियान चलाया। जिसमें 785 अभियुक्तों को गिरफ्तार किया गया है और साढ़े 5 करोड़ रुपये से ज्यादा की कीमत के मादक पदार्थ बरामद किए गए हैं।

### माफिया अतीक अहमद के बड़े बेटे ने सीबीआई कोर्ट में किया सरेंडर

**लखनऊ।** उत्तर प्रदेश की राजधानी लखनऊ से एक बड़ी खबर सामने आई है। बाहुबली अतीक अहमद के फरार चल रहे बड़े बेटे उमर अहमद ने लखनऊ के सीबीआई कोर्ट में सरेंडर कर दिया है। उमर पर 2 लाख रुपए का इनाम घोषित था। पुलिस उसकी तलाश में जुटी थी और कहा था कि जो भी उसे पकड़ने में मदद करेगा, उसे यह रकम तोहफे के रूप में दी जाएगी। अब उमर अहमद को 14 दिन की न्यायिक हिरासत में भेज दिया गया है।

बता दें कि उमर अहमद ने लखनऊ सीबीआई कोर्ट में सरेंडर कर दिया है। यह मामला रंगदारी से जुड़ा बताया जा रहा है। उमर पर लखनऊ के प्रॉपर्टी डीलर मोहित जायसवाल का अपहरण कर देवरिया जेल में अपने पिता के पास ले जाने और मारपीट कर करोड़ों की संपत्ति अपने नाम कराने और रंगदारी मांगने का आरोप है।

### प्रधानमंत्री मोदी ने भूपेश बघेल को दी जन्मदिन की बधाई

**नई दिल्ली।** सरकार सार्वजनिक क्षेत्र के उपक्रमों (पीएसयू) द्वारा लौटाई गई 17 खदानों की नीलामी करने की योजना बना रही है। कोयला और खान मंत्री प्रहलाद जोशी ने मंगलवार को यह जानकारी देते हुए कहा कि इन ब्लॉकों को अभी तक चालू नहीं किया जा सका है। सरकार घरेलू कोयला उत्पादन में तेजी लाने के प्रयास कर रही है, ताकि विभिन्न क्षेत्रों में शुष्क ईंधन की पर्याप्त उपलब्धता सुनिश्चित की जा सके। इस सिलसिले में यह बयान महत्वपूर्ण है। जोशी ने कहा, "एक दिन पहले (रविवार) मुझे 17 ब्लॉक वापस मिले हैं और ये बहुत अच्छे ब्लॉक हैं और मैं उन्हें अब नीलामी के लिए रख रहा हूं। एनएमडीसी और फिक्की द्वारा आयोजित भारतीय खनिज और धातु उद्योग पर एक सम्मेलन में उन्होंने कहा कि देश में कोयला जैसे मिलीमीटर बारिश हुई, जबकि भोपाल जिले के बेरासिया शहर में 209 मिलीमीटर बारिश हुई। चौहान ने सोमवार की रात भारी बारिश के बीच भोपाल के सिविल लाइंस क्षेत्र में आठ गी रात के करीब बिजली आपूर्ति बहाली के कार्य का निरीक्षण किया।

## मध्य प्रदेश: बाढ़ प्रभावित विदिशा में 2 हेलीकॉप्टर तैनात करेगी वायुसेना

**भोपाल।** भारतीय वायुसेना मध्य प्रदेश के बाढ़ प्रभावित विदिशा जिले में राहत कार्यों के लिए दो हेलीकॉप्टर तैनात करेगी। अधिकारियों ने मंगलवार को यह जानकारी दी। उन्होंने बताया कि मुख्यमंत्री शिवराज सिंह चौहान मंगलवार को बारिश प्रभावित जिले का हवाई सर्वेक्षण भी करेंगे।

भोपाल सहित मध्य प्रदेश के कई हिस्सों में पिछले कुछ दिनों में भारी बारिश हुई, जिससे राज्य की राजधानी और अन्य स्थानों पर बिजली आपूर्ति बाधित हुई। अधिकारियों ने कहा कि भोपाल में मंगलवार को बारिश बंद होने पर शहर के कुछ हिस्सों में 24 घंटे से अधिक समय के बाद बिजली आपूर्ति बहाल कर दी गई, जहां पिछले कुछ दिनों में भारी बारिश और 40 किलोमीटर प्रति घंटे की रफ्तार से तेज हवाएं चलने के कारण पेड़ गिर गए थे और यातायात जाम हो गया था। एक अधिकारी ने कहा कि भोपाल में लंबे समय तक बिजली कटौती के बाद, राज्य के मध्य क्षेत्र की बिजली वितरण कंपनी ने राजधानी में आपूर्ति बहाल करने के लिए पड़ोसी जिलों से



अपने कर्मचारियों को बुलाया। कुछ निवासियों ने शिकायत की कि उन्हें 30 घंटे से अधिक समय तक बिजली कटौती का सामना करना पड़ा। अधिकारियों ने बताया कि भोपाल और विदिशा सहित कुछ जिलों में स्कूल दूसरे दिन मंगलवार को भी बंद रहे। अतिरिक्त मुख्य सचिव (गृह) राजेश राजोरा ने बताया कि वायुसेना विदिशा में राहत कार्यों के लिए दो हेलीकॉप्टर तैनात करने जा रही है। मुख्यमंत्री कार्यालय ने बताया कि मुख्यमंत्री चौहान ने सोमवार देर रात बारिश की स्थिति

की समीक्षा की और वह मंगलवार को विदिशा जिले का हवाई सर्वेक्षण करेंगे। भारत मौसम विज्ञान विभाग (आईएमडी) के एक अधिकारी ने बताया कि 24 घंटे की अवधि में मंगलवार सुबह साढ़े आठ बजे तक, भोपाल में 171.7 मिलीमीटर बारिश हुई, जबकि भोपाल जिले के बेरासिया शहर में 209 मिलीमीटर बारिश हुई। चौहान ने सोमवार की रात भारी बारिश के बीच भोपाल के सिविल लाइंस क्षेत्र में आठ गी रात के करीब बिजली आपूर्ति बहाली के कार्य का निरीक्षण किया।

## राजौरी में घुसपैठ का प्रयास नाकाम, 2 आतंकी ढेर



**जम्मू ।** एलओसी से सटे राजौरी के नौशहरा सेक्टर में देर रात आतंकवादियों ने पाकिस्तान की ओर से भारतीय सीमा में घुसपैठ करने का प्रयास किया जिसमें दो आतंकीयों के मारे जाने की खबर है। सूत्रों का कहना है कि जैसे ही ये आतंकवादियों ने एलओसी को पार कर भारतीय सीमा में प्रवेश किया, एक आतंकी बारूदी सुरंग की चपेट में आ गया। विस्फोट

के बाद भारतीय जवान सतर्क हो गए। उन्होंने उस ओर गोलीबारी भी की, जहां बारूदी सुरंग में विस्फोट हुआ था। रक्षा सूत्रों का कहना है कि बारूदी सुरंग विस्फोट के बाद अन्य आतंकी वापस पाकिस्तानी सीमा में लौट गए। हालांकि आतंकीयों की तलाश में आज सुबह सीमांत इलाकों में सर्वे आपरेशन भी चलाया गया परंतु किसी आतंकी के भारतीय सीमा को पार कर इस

ओर आने की पुष्टि नहीं हो पाई है। सेना ने दो आतंकीयों के मारे जाने का दावा किया है। सेना का कहना है कि दोनों के शव तारबंदी के पार खेतों में पड़े हुए हैं। याद रहे दो दिन पहले भारतीय सेना ने नौशहरा सेक्टर की ही झंगड़ इलाके से पाकिस्तानी सीमा से घुसपैठ कर आए लश्कर-ए-तैयबा के आतंकी तबरीक हुसैन को गिरफ्तार किया था।

### पंजाब में भारत-पाकिस्तान सीमा के पास हथियारों का जखीरा बरामद

**जालंधर।** सीमा सुरक्षा बल (बीएसएफ) ने पंजाब में भारत-पाकिस्तान सीमा के पास से गश्त के दौरान हथियारों का एक जखीरा मंगलवार को बरामद किया। हथियारों के सीमा पार से तस्करी किए जाने का संदेह है। अधिकारियों ने बताया कि तड़के फिरोजपुर सेक्टर में सीमा सुरक्षा बल के जवानों ने छह मैगजीन के साथ तीन एके राइफल, चार मैगजीन के साथ 2 एम3 सब-मशीन गन और दो मैगजीन के साथ दो पिस्तौल बरामद कीं। उन्होंने बताया कि हथियारों के पाकिस्तान से यहां तस्करी किए जाने का संदेह है।

### बांके बिहारी मंदिर में महिला श्रद्धालु से अश्लील हरकत करने

**वाला सिपाही गिरफ्तार**

**मथुरा।** वृन्दावन विहारी जी मंदिर का एक वीडियो हो रहा वाइरल जिसमें पुलिसकर्मी महिला से अश्लील हरकत कर रहा है। जांच में वीडियो सही पाए जाने पर आरोपी के खिलाफ एसएसपी ने बड़ा एक्शन लिया है। आरोपी सिपाही को पुलिस ने गिरफ्तार कर लिया है। दरअसल हम आपको बताते चलें अभी जन्माष्टमी पर बांके बिहारी मंदिर में मंगला आरती के समय दो लोगों की दम घुटने से मृत्यु हो गई थी। उसी दौरान मंगला आरती के समय का एक अश्लील वीडियो लगातार सोशल मीडिया पर वायरल हो रहा है जिसमें एक पुलिसकर्मी किसी महिला श्रद्धालु के साथ अश्लील हरकत कर रहा है। जब यह वीडियो अंकि कारी के संज्ञान में आया तो इस वीडियो की जांच पड़ताल की गई। जांच में जो पुलिसकर्मी महिला से अश्लील हरकत कर रहा है वह फायरमैन विक्रम सिंह है। उसके खिलाफ कार्यवाही करते हुए उसे गिरफ्तार किया गया है और आगे की वैधानिक कार्यवाही प्रक्रिया में है। अभिषेक यादव एसएसपी मथुरा ने बताया कि वीडियो संज्ञान में आया का आरोप है।

## केजरीवाल के ट्वीट से गुजरात में भाजपा बौखलाई

**भावनगर/अहमदाबाद।** दिल्ली के मुख्यमंत्री अरविंद केजरीवाल के भाजपा गुजरात प्रदेश अध्यक्ष पर किए गए ट्वीट ने सत्तारूढ़ दल को बचाव की मुद्रा में ला दिया है और राज्य की राजनीति में तूफान खड़ा कर दिया है। अरविंद केजरीवाल ने अपने ट्वीट में कहा, बीजेपी आम आदमी पार्टी और राज्य में उसकी बढ़ती लोकप्रियता से डरी हुई है। सूत्रों के मुताबिक, बीजेपी प्रदेश इकाई के अध्यक्ष सी. आर. पाटिल को हटाने जा रही है, क्या बीजेपी इतनी डरी हुई है? इस ट्वीट ने भाजपा और उसके नेताओं को बैकफुट पर ला दिया है और वे सोशल मीडिया पर केजरीवाल को निशाने पर लेने के लिए मजबूर हो गए हैं। भाजपा के प्रवक्ताओं और नेताओं ने सोशल मीडिया पर मुहिम शुरू कर दी है। पार्टी के सह-प्रवक्ता भरत डांगर ने ट्वीट किया, गुजराती एक बहुत ही सम्मानित समुदाय है, इसने भाजपा को बड़ी संख्या में वोट दिया, क्योंकि इसे पता है कि आप उम्मीदवार अपनी चुनावी जमानत खो देंगे, और आप उत्तराखंड, यूपी, गोवा और असम में जमा खोने के अपने पुराने रिकॉर्ड को तोड़ देंगे। भाजपा मीडिया सेल के सदस्य जुबिन अशरा ने उन्हें अपने



सभी पुराने ट्वीट याद दिलाए और यह भी याद दिलाया कि वाराणसी व अन्य राज्यों में उन्हें किस तरह हार का सामना करना पड़ा था। अशरा ने बीते दिनों केजरीवाल के बयानों को याद किया और कहा कि बाद में उनके ट्वीट गलत साबित हुए। केजरीवाल के ट्वीट पर प्रतिक्रिया देते हुए भाजपा के मुख्य प्रवक्ता यमल व्यास ने कहा, केजरीवाल ने गुजरात में आप की हार देखी है, इसलिए वह प्रचार के लिए सी.आर. पाटिल के नाम का इस्तेमाल


कर रहे हैं। उनका ट्वीट न तो उल्लेखनीय है और न ही टिप्पणी के लायक है। राजनीतिक हलकों में नेता कह रहे हैं कि अरविंद केजरीवाल खबरों में रहना जानते हैं और अपने राजनीतिक विरोधियों को उनकी मौजूदगी पर ध्यान देने के लिए मजबूर करते हैं। सी.आर. पाटिल पर जुबानी पत्थर फेंककर केजरीवाल ने भाजपा को गुजरात में अपने मौजूदा हालात का संज्ञान लेने पर मजबूर कर दिया है।

## महाराष्ट्र राजनीतिक संकट, न्यायालय ने शिवसेना, एकनाथ शिंदे की याचिकाएं संविधान पीठ के पास भेजीं

**नई दिल्ली।** उच्चतम न्यायालय ने शिवसेना और महाराष्ट्र के मुख्यमंत्री एकनाथ शिंदे की ओर से दाखिल उन याचिकाओं को मंगलवार को पांच सदस्यीय संविधान पीठ के पास भेज दिया, जिनमें दलबदल, विलय और अयोग्यता से जुड़े कई संवैधानिक सवाल उठाए गए हैं। शीर्ष अदालत ने संबंधित याचिकाओं को बृहस्पतिवार को संविधान पीठ के समक्ष सूचीबद्ध करने का आदेश दिया। साथ ही निर्वाचन आयोग को निर्देश दिया कि वह शिंदे गुट की उस याचिका पर कोई आदेश पारित न करे, जिसमें उसे असली शिवसेना मानने और पार्टी का चुनाव चिह्न आवंटित करने की मांग की गई है। प्रधान न्यायाधीश एन वी रमण की अध्यक्षता वाली पीठ ने कहा कि याचिकाएं संविधान की 10वीं अनुसूची से जुड़े कई अहम संवैधानिक मुद्दों को उठाती हैं, जिनमें संख्या में खदानें हैं। सरकार ने इन पीएसयू से ऐसी सभी खदानों को वापस लेने का फैसला किया है, जिन्हें पांच से छह साल बीत जाने के बाद भी चालू नहीं किया गया। इन खदानों की नीलामी की जाएगी।



आधारित है, जिसके तहत संवैधानिक नैतिकता को बनाए रखने के लिए रिक्तता को भरने की आवश्यकता है। इस पीठ में न्यायमूर्ति कृष्ण मुरारी और न्यायमूर्ति हिमा कोहली भी शामिल हैं। पीठ ने कहा, "याचिकाएं अहम मुद्दों को उठाती हैं, जिन पर पांच न्यायाधीशों की संविधान पीठ द्वारा विचार किए जाने की जरूरत है। इन्हें बृहस्पतिवार को संविधान पीठ के समक्ष सूचीबद्ध करें। संविधान पीठ पहले चुनाव चिह्न से संबंधित निर्वाचन आयोग की



कार्यवाही के बारे में निर्णय करेगी। "शीर्ष नैतिकता को बनाए रखने के लिए रिक्तता को भरने की आवश्यकता है। इस पीठ में न्यायमूर्ति कृष्ण मुरारी और न्यायमूर्ति हिमा कोहली भी शामिल हैं। पीठ ने कहा, "याचिकाएं अहम मुद्दों को उठाती हैं, जिन पर पांच न्यायाधीशों की संविधान पीठ द्वारा विचार किए जाने की जरूरत है। इन्हें बृहस्पतिवार को संविधान पीठ के समक्ष सूचीबद्ध करें। संविधान पीठ पहले चुनाव चिह्न से संबंधित निर्वाचन आयोग की

याचिकाओं में कार्यवाही की स्थिति क्या है। पीठ महाराष्ट्र में हाल के राजनीतिक संकट से जुड़े लंबित मामलों की सुनवाई कर रही थी, जिसके कारण राज्य में शिवसेना के नेतृत्व वाली महा विकास आघाडी (एमवीए) सरकार गिर गई थी। संविधान की दसवीं अनुसूची में निर्वाचित और मनोनीत सदस्यों के दलबदल करने के खिलाफ कड़े प्रावधान किए गए हैं। इससे पहले, उद्धव ठाकरे के नेतृत्व वाले शिवसेना गुट ने दलील

### उच्च न्यायालय ने सड़कों पर अवरोधक लगाने को लेकर पुलिस को आड़े हाथ लिया

**नई दिल्ली।** दिल्ली उच्च न्यायालय ने सड़कों पर अवरोध और यातायात जाम की समस्या पैदा करने वाले मानव रहित बैरिकेड लगाने के लिए मंगलवार को दिल्ली पुलिस को आड़े हाथ लिया। अदालत ने पुलिस के एक वरिष्ठ अधिकारी को उसके सामने पेश होने का निर्देश भी दिया। न्यायमूर्ति मुक्ता गुप्ता और न्यायमूर्ति अनीश दयाल की पीठ ने कहा, "ये सब क्या है। सड़कें परिवहन के लिए होती हैं या फिर इस तरह से अवरुद्ध किए जाने के वास्ते।" उच्च न्यायालय एक ऐसे मामले की सुनवाई कर रहा था, जिसमें अदालत ने पहले प्रधानमंत्री को लिखे एक पत्र का स्वतः संज्ञान लिया था। इस पत्र को बाद में दक्षिणी दिल्ली की कई सड़कों पर मानवरहित बैरिकेड लगाने के खिलाफ कार्रवाई करने के लिए दिल्ली उच्च न्यायालय के पास भेजा गया था। शुरुआत में पीठ ने देखा कि शाम के व्यस्त समय में पुलिसकर्मी सड़कों पर बैरिकेड लगाते हैं और यातायात नियंत्रण पर ध्यान दिए बिना एक तरफ खड़े रहते हैं। पीठ ने कहा, "एक मानवरहित बैरिकेड भी एक बड़े यातायात जाम का कारण बनता है। आप क्या सभी मार्गों को अवरुद्ध करके यातायात का प्रबंधन करते हैं। अगर किसी को चिकित्सकीय इमरजेंसी है तो उसे पहले आधा घंटा उस रास्ते को पार करने में लगाना होगा और संभव है कि बीमार व्यक्ति समय पर अस्पताल न पहुंच पाए।" पीठ ने कहा, "जिसे भागना होता है, वह वैसे भी आपको चकमा देने में कामयाब हो जाता है।



### बिल्कीस बानो मामले में 11 दोषियों की रिहाई के खिलाफ याचिका पर सुनवाई के लिए विचार करेगा सुप्रीमकोर्ट



**नई दिल्ली।** सुप्रीमकोर्ट बिल्कीस बानो मामले के 11 दोषियों को गुजरात सरकार द्वारा रिहा किए जाने को चुनौती देने वाली याचिका को सूचीबद्ध करने पर विचार करने के लिए मंगलवार को सहमत हो गया। प्रधान न्यायाधीश एन. वी. रमण की अध्यक्षता वाली पीठ ने मामले में दोषियों को सजा में दी गई छूट और उसके कारण उनकी रिहाई के खिलाफ वरिष्ठ अधिवक्ता कपिल सिबल और वकील अर्पणा भट की दलीलों पर संज्ञान लिया। सिबल ने कहा, 'हम केवल छूट को चुनौती दे रहे हैं, उच्चतम न्यायालय के आदेश को नहीं। उच्चतम न्यायालय का आदेश ठीक है। हम उन सिद्धांतों को चुनौती दे रहे हैं जिनके आधार पर छूट दी गई। शीर्ष अदालत ने इससे पहले गुजरात सरकार से छूट की याचिका पर विचार करने को कहा था। गौरतलब है कि गोधरा में साबरमती एक्सप्रेस पर हमले और 59 यात्रियों, मुख्य रूप से 'कार सेवकों' को जलाकर मारने के बाद गुजरात में भड़की हिंसा के दौरान तीन मार्च, 2002 को दाहोद में भीड़ ने 14 लोगों की हत्या कर दी थी। मरने वालों में बिल्कीस बानो की बेटी सालेहा भी शामिल थी। घटना के समय बिल्कीस बानो गर्भवती थी और वह सामूहिक बलात्कार का शिकार हुई थी। इस मामले में 11 लोगों को दोषी ठहराते हुए उम कैद की सजा सुनाई गई थी।







# अपोलोमेडिक्स हॉस्पिटल की सुपरस्पेशलिटी क्लिनिक अब गोमतीनगर में भी उपलब्ध

प्रयाग दर्पण संवाददाता

**लखनऊ।** अपोलोमेडिक्स हॉस्पिटल ने गोमतीनगर में शुरू की अपनी नई क्लिनिकय मंत्री जल शक्ति व प्लूड कण्ट्रोल उत्तर प्रदेश, स्वतंत्र देव सिंह व अपोलोमेडिक्स हॉस्पिटल के सीईओ और एमडी डॉ मयंक सोमानी ने गोमतीनगर के विनीत खण्ड में अपोलोमेडिक्स सुपरस्पेशलिटी क्लिनिक का उद्घाटन किया। इस नई क्लिनिक के शुरू होने से, इस इलाके के लोगों को जांच और ओपीडी सुविधा के लिए शहर के एक हिस्से से दूसरे हिस्से जाने की कवायद नहीं करनी होगी। इस नए केंद्र पर अपोलोमेडिक्स अस्पताल के विशेष ध्जओं द्वारा सुपरस्पेशलिटी परामर्श की सुविधा के साथ-साथ समस्त प्रकार के डायग्नोस्टिक्स की सुविधा भी उपलब्ध होगी। मंत्री जल शक्ति व प्लूड कण्ट्रोल उत्तर प्रदेश, स्वतंत्र देव सिंह ने कहा कि आज उत्तर प्रदेश मुख्यमंत्री योगी आदित्यनाथ के दिशा निर्देश एवं मार्गदर्शन से देश के सबसे बेहतरीन मेडिकल सुविधाएं देने वाले राज्यों की

# प्रदेश संगठन महामंत्री धर्मपाल योगी से मिले



**लखनऊ।** उत्तर प्रदेश के नवनियुक्त भाजपा के संगठन महामंत्री धर्मपाल सिंह ने सीएम योगी आदित्यनाथ से मुलाकात की। सीएम आवास पर धर्मपाल सिंह योगी से मिले। मंगलवार को प्रदेश के चार क्षेत्रीय पदाधिकारियों के साथ संगठन महामंत्री बैठक करेंगे। स्वतंत्र देव सिंह और दोनों छिटी सीएम केशव प्रसाद मौर्य, ब्रजेश पाठक भी

शामिल होंगे। इस बैठक में अवध, काशी, कानपुर, गोरख क्षेत्र के जिला अध्यक्ष जिला पदाधिकारी भी मौजूद रहेंगे। संगठन महामंत्री धर्मपाल सिंह ने 21 अगस्त को ब्रज और पश्चिम क्षेत्र के पदाधिकारियों के साथ बैठक की थी। बैठक में दोनों छिटी सीएम समेत प्रदेश के प्रमुख पदाधिकारी भी मौजूद रहे थे।

# जन समस्याओं का किया जाय त्वरित निस्तारण : केशव

प्रयाग दर्पण संवाददाता

**लखनऊ।** उप मुख्यमंत्री केशव प्रसाद मौर्य द्वारा सोमवार को अपने कैम्प कार्यालय 7-कालिदास मार्ग पर जनता दर्शन कार्यक्रम का आयोजन किया गया। जनता दर्शन के दौरान प्रदेश के कोने-कोने से अपनी-अपनी समस्याओं को लेकर आये जन सामान्य से उप मुख्यमंत्री ने स्वयं आवेदन प्राप्त कर उनकी समस्याओं को पूछा तथा आश्वरस्त किया कि आपकी समस्या निस्तारण को, हर सम्भव प्रयास करके निराकरण कराया जायेगा, जिससे आप लोगों को बार-बार न दौड़ना पड़े। उन्होंने कहा कि आप लोग अपने क्षेत्रान्तर्गत होने वाले समाधान दिवस में निराकरण करवा अपना आवेदन देते हुए समस्या से अवगत करायें, जिससे आपको दूर तक नहीं दौड़ना पड़ेगा और आपकी समस्या का शीघ्रता पड़ेगा के साथ नियमानुसार निस्तारण भी किया

# लखनऊ में बनेगा नदियों की निगरानी कंट्रोल रूम

**लखनऊ।** गंगा समेत प्रदेश की सभी नदियों की निगरानी अब ऑनलाइन होगी। नदियों में गिरने वाले सीवेज को रोकने के लिए बनाए गये सीवेज ट्रीटमेंट प्लांटों एसटीपी पर सीसीटीवी कैमरे लगेंगे। इन हार्डटेक कैमरों के जरिये कंट्रोल रूम में बैठकर विभाग के अधिकारी-कर्मचारी नदियों की स्वच्छता की 24 घंटे ऑनलाइन निगरानी कर सकेंगे। जलशक्ति मंत्री श्री स्वतंत्र देव सिंह ने नमामि गंगे की समीक्षा बैठक में यह दिशा-निर्देश दिये हैं। उन्होंने विभागीय अधिकारियों को जल्द से जल्द इसकी कार्ययोजना तैयार करने और राजधानी में नदियों की निगरानी के लिए कंट्रोल रूम बनाने के लिए भी कहा है। नमामि गंगे और ग्रामीण जलापूर्ति विभाग के प्रमुख सचिव अनुराग श्रीवास्तव की मौजूदगी में गोमती नगर स्थित राज्य पेयजल एवं स्वच्छता मिशन के सभागार में कल देर शाम हुई बैठक में जल शक्ति मंत्री ने कंट्रोल रूम की निगरानी के लिए विशेष टीम का गठन करने के निर्देश भी दिये। राज्य सरकार गंगा समेत प्रदेश की सभी नदियों की सफाई के लिए बड़े कदम उठाने जा रही है। सीवेज ट्रीटमेंट प्लांटों के ठीक से संचालन न होने और एसटीपी होने के बावजूद दूधौट तक सीवेज पहुंचने पर रोक लगाने के लिए अब ऑनलाइन निगरानी की व्यवस्था शुरू करने की तैयारी है। इस योजना के तहत विभाग का सबसे ज्यादा जोर गंगा, यमुना, गोमती और सरयू जैसी बड़ी नदियों के साथ ही छोटी नदियों पर भी है। समीक्षा बैठक में जलशक्ति मंत्री ने बिजनौर से बलिया तक गंगा स्वच्छता पर किये जा रहे कार्यों और गंगा नदी के किनारे बने एक-एक एसटीपी की रिपोर्ट तैयार करने के निर्देश विभागीय अधिकारियों को दिए हैं। समीक्षा बैठक में राज्य मंत्री रामकेश निषाद, जल निगम के एमडी बलराम सिंह और राज्य पेयजल एवं स्वच्छता मिशन के अधिशासी निदेशक प्रिंज रंजन कुमार भी मौजूद रहे। नदियों की स्वच्छता पर जोर देते हुए जलशक्ति मंत्री ने समीक्षा बैठक में नमामि गंगे के अधिकारियों से यमुना नदी में विशेष सफाई अभियान चलाने के निर्देश दिए।

अपोलोमेडिक्स अस्पताल की यह पहल

काफी सराहनीय है। इस अवसर पर डॉ मयंक सोमानी ने कहा, अपोलो मेडिक्स सुपरस्पेशलिटी हॉस्पिटल प्रदेश का सबसे एडवॉंस्ड बेहतर स्वास्थ्य सेवाएं, आधुनिक तकनीक और डाक्टरों का अनुभव मरीजों का विश्वास जीत रहा है। इसी क्रम में लोगों को और अधिक सुविधाएं प्राप्त हो सकें, इसको लिए

# बीजेपी विधायक के बयान पर मायवती ने किया पलटवार

प्रयाग दर्पण संवाददाता

**लखनऊ।** बहुजन समाज पार्टी (बसपा) की अध्यक्ष और उत्तर प्रदेश की पूर्व मुख्यमंत्री मायावती ने मंगलवार को तेलंगाना के भारतीय जनता पार्टी (भाजपा) के नेता राजा सिंह द्वारा एक धर्म विशेष के खिलाफ कथित विवादास्पद टिप्पणी को बेहद शर्मनाक और घोर निंदनीय करार दिया है। मंगलवार को अपने टवीट में बसपा प्रमुख ने कहा, अभी भाजपा से निर्लंबित नुपूर शर्मा द्वारा पैगम्बर-ए-इस्लाम के विरुद्ध विवादित टिप्पणी पर देश भर में गर्माया माहौल पूरी तरह से उंडा भी नहीं हो पाया है कि बीजेपी के एक अन्य नेता, तेलंगाना के विधायक राजा सिंह ने उसी प्रकार का ने उत्तेजनात्मक कार्य किया है जो अति-शर्मनाक व घोर निंदनीय है। सिलसिलेवार टवीट में मायावती ने भाजपा को जिम्मेदारियों का अहसास कराते हुए कहा, हालांकि तेलंगाना



सरकार ने भाजपा विधायक को आज हैदराबाद में गिरफ्तार कर लिया है, किन्तु क्या यह भाजपा नेतृत्व की लोगों को संयमित व नियंत्रित रखकर देश में अमन-शांति कायम रखने के साथ-साथ विदेशों में भारत की छवि को भी आघात लगने से बचाए। उल्लेखनीय है कि हैदराबाद में राजा सिंह को एक धर्म विशेष के खिलाफ कथित विवादास्पद टिप्पणी करने के

# हर परिवार के एक सदस्य को सरकारी नौकरी की गारंटी हो : युवा मंच

**लखनऊ।** युवा हल्ला बोल द्वारा बेरोजगारी के सवाल पर 16 अगस्त को चंपारण से शुरू की गई यात्रा का युवा मंच ने समर्थन किया है। इस आशय का प्रस्ताव भी संगठन की कार्यकारिणी द्वारा पारित किया गया और केंद्र सरकार से मांग की गई कि हर नागरिक को गरिमापूर्ण रोजगार की गारंटी सुनिश्चित करने के लिए कानूनी प्रावधान किया जाये और हर परिवार के सदस्य को सरकारी नौकरी की गारंटी की जाये, देश भर में रिक 60 लाख से ज्यादा पदों को समयबद्ध भरने की घोषणा की जाये और संविदा व्यवस्था का पूरी तौर उन्मूलन कर सरकारी विभागों में नियमित भर्ती का प्रावधान किया जाये।

यात्रा के समर्थन में प्रेस को जारी बयान में युवा मंच संयोजक राजेश सचान ने कहा कि आज देश में आजीविका संकट मोदी सरकार की आर्थिक नीतियों की वजह से गहराता जा रहा है। कहा कि देश में 60 लाख से ज्यादा राज्यों व केंद्र में सरकारी विभागों में पद रिक्त पड़े हुए हैं। अगर आउटसोर्सिंग व संविदा व्यवस्था खत्म कर नियमित कर्मचारियों को रखा जाये तो अकेले सरकारी विभागों में 2 करोड़ युवाओं को नियमित नौकरी दी जा सकती है। इसके लिए फंड की कोई कमी नहीं आयेगी अगर महज 2 फीसदी टैक्स कारपोरेट घरानों पर परिसंपत्तियों पर लगाया जाये, उत्तराधिकार कर लगा दिया जाये।

यह सुझाव भी देश के नामचीन अर्थशास्त्रियों द्वारा दिया गया है। लेकिन ऐसा करने के बजाय सरकार ने कारपोरेट्स को लूट की खुली छूट दे दी है। इसी मिशन में सरकार ने 8 साल में 10 लाख करोड़ की भारीभरकम राशि बैंकों द्वारा बड़े खाते में डाल कर लोन माफ कर दी। बताया कि उत्तर प्रदेश में भी रोजगार के सवाल पर युवाओं से संवाद जारी है।

# जिलाधिकारी ने आयोजित होने वाले कार्यक्रम के दृष्टिगत म्योहाल क्रीड़ा संकुल पहुंचकर किया स्थलीय निरीक्षण

प्रयाग दर्पण संवाददाता

**iz.kxjktA** जिलाधिकारी श्री संजय कुमार खत्री की अध्यक्षता में मंगलवार को संगम सभागार में अतिमातृ बच्चन स्पोर्ट्स काम्पलेक्स में ऐतिहासिक म्योहाल क्रीड़ा संकुल के 60 वर्ष पूर्ण होने के स्वर्ण जयंती 2022 के अवसर पर अतिमातृ बच्चन स्पोर्ट्स काम्पलेक्स में 01 अक्टूबर से 08 अक्टूबर तक आयोजित होने वाली विभिन्न खेल प्रतियोगिताओं/सम्मन समारोह के भव्य आयोजन की तैयारियों के सम्बंध में बैठक आयोजित की गयी।

बैठक में जिलाधिकारी ने आयोजन को सकुशल एवं भव्य ढंग से आयोजित कराये जाने हेतु विभिन्न अधिकारियों को उनको सौंपे गये दायित्वों को भली प्रकार से निर्वहन करते हुए आयोजन को सकुशल ढंग से सम्पन्न कराये जाने हेतु निर्देशित किया है। बैठक में जिलाधिकारी ने स्पांसर शिप समिति, वित्तीय समिति, प्रचार-प्रचार समिति, साफ-सफाई समिति, मंच व्यवस्था एवं डेकोरेशन समिति, आवास व्यवस्था

निर्वहन करते हुए आयोजन को भव्य एवं भोजन समिति, उद्घाटन एवं समापन समिति, सांस्कृतिक कार्यक्रम समिति, पुरस्कार निर्धारण एवं वितरण समिति, खेल मैदान रख-रखाव समिति, खेल किट वितरण समिति, प्रतियोगिता में भाग अतिमातृ बच्चन स्पोर्ट्स काम्पलेक्स म्योहाल पहुंचकर स्थलीय तकनीकी समिति, चिकित्सा व्यवस्था समिति, सुरक्षा व्यवस्था समिति, जिसमें उद्यान अधिकारी को पेड़ों की कटिंग सुव्यस्थित ढंग से कराये जाने

# अपर मुख्य सचिव गृह ने किया सीएमएस के टॉपर छात्रों को पुरष्कृत

प्रयाग दर्पण संवाददाता

**लखनऊ।** सिटी मोन्टेसरी स्कूल ने आज सी.एम.एस. गोमती नगर (द्वितीय कैम्पस) ऑडिटोरियम में आयोजित एक भव्य सम्मान समारोह में अपने उन मेधावी छात्रों को सार्वजनिक तौर पर पुरष्कृत कर सम्मानित किया, जिन्होंने आई.एस.सी. (कक्षा-12) बोर्ड परीक्षा-2022 में पूरे देश में टॉप किया है। इस अवसर पर आई.एस.सी. बोर्ड परीक्षा-2022 में 99.75 प्रतिशत अंकों के साथ प्रथम नेशनल रैंक अर्जित करने वाले सी.एम.एस. के चार छात्रों आकाश श्रीवास्तव, आदित्य विष्णु शिवाजीया, फहीम अहमद एवं सिमरन सिंह को दो-दो लाख रुपये के नगद पुरस्कार एवं 99 प्रतिशत से अधिक अंक लाने वाले शेष 20 छात्रों को एक-एक लाख रुपये के नगद पुरस्कार से नवाजा गया, जिनमें आर्यन वर्मा, देविका सपरा, समर कुमार श्रीवारस्तव, ओजस्व सैगल, मोहम्मद कैफ खान, भाविका श्रीवास्तव, नमन मिश्रा, नीलांजना प्रकाश, आरथा, अग्रिमा सिंह,

# झूलेलाल वाटिका ने मनौतियो के राजा का गणेशोत्सव 31 अगस्त से

**लखनऊ।** श्री गणेश प्राकट्य कमेटी द्वारा होने वाले 10 दिवसीय गणेशोत्सव को लेकर मंगलवार को अनिल अग्रवाल की अध्यक्षता मे एक बैठक डालीगंज मे सम्पन्न हुई। बैठक मे इस वर्ष मनौतियो के राजा का गणेशोत्सव का आयोजन 31 अगस्त से 9 सितम्बर तक झूलेलाल वाटिका गोमतीतट पर पूरी भव्यता के साथ किया जायेगा। कमेटी के संरक्षक भारत भूषण गुप्ता ने बताया कि एक दिन अमरत महोत्सव को समर्पित देशभक्ति से जुड़े कार्यक्रम होंगे। महामंत्री सतीश अग्रवाल और देशराज अग्रवाल ने बताया कि पूरा टेंट वाटरप्रूफ रहेगा और जर्मन हैंगर मे लगभग 20 हजार फुट मे पंडाल लखनऊ के कारीगर तैयार करेंगे। महिलाओं व पुरुषों की अलग अलग बैठने की व्यवस्था रहेगी। घनश्याम अग्रवाल ने बताया कि संस्था द्वारा सुरक्षा की दृष्टि से 25 महिला व 25 पुरुषों सुरक्षाकर्मियों व्यवस्था देखेंगे। इसके अलावा पूरे पंडाल मे कशीब दो दर्जन सीसीटीवी कैमरे लगाये जायेंगे।

# शरणार्थियों को मालिकाना हक देने की मांग

**लखनऊ।** उत्तर प्रदेश कपड़ा उद्योग व्यापार प्रतिनिधि मंडल ने रक्षामंत्री राजनाथ सिंह से पाकिस्तान के शरणार्थियों को मालिकाना हक देने की मांग की। मंगलवार को संगठन अध्यक्ष अशोक मोतियानी ने रक्षामंत्री को पत्र के माध्यम से बताया कि लखनऊ में मोहन मार्केट, गडबडझाला मार्केट रिपयूजी मार्केट हैं। इसमें सिंधू-पंजाबी व्यापारियों को किराए पर दुकानें दी गई थी, जिनको मलिकाना हक दिया जाना चाहिए। लखनऊ में मेट्रो संचालन का विस्तार होना चाहिए। ट्रैफिक जाम से ग्रहकों को बाजार तक पहुंचने में दिक्कत होती है। इससे व्यापार प्रभावित हो रहा है। ऐसे में मेट्रो का विस्तार कर प्रमुख बाजारों को जोड़ना चाहिए। कानपुर रोड पर आए दिन जाम लगता है। यहां अंडरपाइप बाईपास बनना चाहिए, जिससे अवध अस्पताल से आलमबाग के रास्ते सुलभ हो सके।



प्रखर सक्सेना, शुभांशु मिश्रा, इशित देव सिन्हा, नन्दिनी सपरा, सत्यम कुमार, शाम्बी वर्मा, अंशिका सिंह, अदिति चौहान, प्रकर्ष मनोहर एवं शिव पाण्डेय शामिल हैं। इन 24 छात्रों को आज एक विशेष सम्मान समारोह में अपर मुख्य सचिव गृह श्री अवनीश अवस्थी, आई.ए.एस., ने पुरष्कृत कर सम्मानित किया। इससे पहले, मुख्य अतिथि अवनीश अवस्थी, आई.ए.एस., अपर मुख्य सचिव, गृह, उ.प्र. सरकार

# आश्रितों के बच्चों को पर्याप्त शिक्षा सहायता सुनिश्चित की जाए : राज्यपाल



**लखनऊ।** राज्यपाल आनंदीबेन पटेल ने निर्देश दिए हैं कि यह सुनिश्चित किया जाए कि शहीदों के बच्चों को शिक्षा के लिए सहायता राशि पर्याप्त है या नहीं। उन्होंने अधिकारियों को बच्चों की वास्तविक फीस और छात्रावास सुविधा जैसे व्यय का विवरण प्राप्त कर अवगत कराने का निर्देश दिया। प्रदेश की राज्यपाल आनंदीबेन पटेल की अध्यक्षता में मंगलवार को राजमवन स्थित प्रज्ञाकक्ष में उत्तर प्रदेश पुलिस आर्मड फोर्सज सहायता संस्थान लखनऊ की प्रबंध समिति की 39वीं बैठक सम्पन्न हुई। बैठक में संस्थान ने राज्यपाल के साथ 12 मर्ों पर चर्चा की, जिनमें समिति के वित्तीय विवरण, आय-व्ययक लेखा का अनुमोदन सहायता के लिए लाभार्थियों को हुए भुगतान का विवरण, आश्रितों के बच्चों के लिए साइकिल, लैपटॉप-टैबलेट के लिए प्रस्ताव का विवरण प्रमुख रूप से शामिल रहे। राज्यपाल ने शीते वर्ष संस्थान की 38वीं बैठक में लिए गए निर्णयों का अनुश्रवण करते हुए आश्रित लाभार्थियों के बच्चों को शिक्षा सहायता के तहत दी जाने वाली राशि की जानकारी ली। बैठक में राज्यपाल ने शहीदों की पत्नियों को पर्याप्त सहायता देने पर विशेष चर्चा की। उन्होंने कहा कि संस्थान शहीदों की पत्नियों को दी जाने वाली सहायता राशि को बढ़ाकर प्रस्ताव प्रस्तुत करें। ऐसी आश्रित महिलाओं को स्वालम्बन में शत-प्रतिशत सहयोग करने और उनके जीवन-यापन हेतु स्थापित होने में आ रही सभी समस्याओं का निराकरण करने को कहा। उन्होंने इस व्यवस्था के लिए तत्काल प्रभाव से एक एप विकसित करने का निर्देश दिया, जिस पर इस प्रकार की आश्रित महिलाएं अपनी समस्या अपलोड कर संस्थान से सहायता प्राप्त कर सकें। राज्यपाल ने थानों एवं पुलिस कार्यालयों पर संस्थान द्वारा दी जाने वाली सहायता योजनाओं के प्रदर्शन पट लगवाने के आदेश दिए। सभी संबंधित बलों द्वारा आश्रितों के लिए हेल्पलाइन नम्बर जारी करने के अपने पिछले आदेश पर चर्चा करते हुए उन्होंने कहा जिन बलों ने अभी तक ये नम्बर जारी नहीं किए हैं, वे शीघ्र ही हेल्प लाइन विकसित कर अवगत कराएं। शहीद एवं आश्रितों के बच्चों को साइकिल, टैबलेट और लैपटॉप दिए जाने के प्रस्ताव पर चर्चा करते हुए राज्यपाल ने बच्चों को गियर वाली साइकिल प्रदान कराने तथा स्नातक कर रहे बच्चों को लैपटाप उपलब्ध कराने को कहा। उन्होंने कहा कि कक्षा एक से पांच तक के बच्चों को साइकिल न दी जाए। छोटे बच्चों को साइकिल देने से उन्हें चोट लग सकती है। बैठक में राज्यपाल ने 16 आश्रित लाभार्थियों को तीन लाख रुपये की फिक्स डिपॉजिट का प्रमाण-पत्र वितरित किया। उन्होंने प्रत्येक महिला एवं बालक लाभार्थी से उसके आगामी आय के स्रोत, आवास और बच्चों की शिक्षा-व्यवस्था की जानकारी ली, और सभी की समस्याओं का मौके पर ही समाधान के लिए सम्बन्धित अधिकारियों को निर्देश दिये। बैठक में उत्तर प्रदेश के मुख्यमंत्री के प्रतिनिधि के तौर पर प्रदेश के वित्त मंत्री सुरेश खन्ना, विधान परिषद सदस्य तथा समिति के सदस्य अरुण पाठक, अपर मुख्य सचिव वित्त प्रशांत त्रिवेदी, पुलिस महानिदेशक डीएस चौहान, सचिव वित्त शाहिद मंजर अब्बास रिजवी, विशेष सचिव आईटी एवं इलेक्ट्रानिक्स कुमार विनोती, गैर सरकारी समिति के सदस्य मेजर जनरल शशिकान्त सिंह, सेनि डीजीपी प्रवीण सिंह, ब्रिगेडियर पारितोष शाह, ब्रिगेडियर रवि और अधिकारी उपस्थित रहे।

# कान्हा की गोवर्धन लीला, बच्चों ने नृत्य कर संतरंगी छटा बिखेरी

**लखनऊ।** न्यू गणेशगंज में श्रीकृष्ण जन्मोत्सव एवं डिजिटल मूर्तिग झांकियों में मंगलवार को गोवर्धन लीला और सांस्कृतिक संध्या में बच्चों ने मनमोहक नश्य पेश कर दर्शकों को मुग्ध कर दिया। पपेट शो ने लोगों को खूब गुदगुदाया। सांस्कृतिक कार्यक्रमों में कंबल ज्योत-दिव्य ज्योत ने राधा कैसे न जले, संस्कृति ने लमछम नाचे मेरी मोरनी, रिया, आर्या, लव व कुशार्प ने वो कृष्णा है, जिज्ञासा ने कान्हा सो जा, अम्या, अर्ना, आकांक्षी व शिखा ने राधा तेरी चुनरी पर मनमोहक नश्य प्रस्तुत किया। नटराज ग्रुप का पपेट शो देखकर लोगों ने खूब ठहाके लगाए। एक दिन श्रीकृष्ण ने देखा कि पूजा मंडप में सभी बश्जवासी तरह-तरह के पकवान और सामग्री चढ़ाकर पूजन में व्यस्त हैं। तब कृष्ण ने माता यशोदा से पूछा किसकी पूजा कर रहे हैं। माता ने मेघों के स्वामी इंद्र की पूजा के बारे में विस्तार से बताया। श्रीकृष्ण ने कहा कि वर्षा करना तो इंद्रदेव का कर्तव्य है। यदि पूजा करनी है तो हमें गोवर्धन पर्वत की करनी चाहिए क्योंकि हमारी गायें तो वहीं चरती हैं।



# हाईकोर्ट के अधिवक्ता पर जानलेवा हमला,प्रयागराज जाते समय ट्रेन से नीचे गिरा दिया

प्रयाग दर्पण संवाददाता

**अयोध्या।** इलाहाबाद उच्च न्यायालय के अधिवक्ता एवं हाईकोर्ट में भारत सरकार के पूर्व सीजीसी से चलती ट्रेन में लूटपाट एवं हत्या के प्रयास का मामला प्रकाश में पुलिस ने मुकदमा दर्ज कर लिया है। एक नामजद एवं दो अज्ञात युवकों के विरुद्ध लूट, हत्या के प्रयास की धाराओं में जीआरपी थाने में मुकदमा दर्ज हो गया है। पवन कुमार पांडे पुत्र स्वर्गीय राम लखन पांडे निवासी ग्राम इछोई थाना खंडासा जनपद अयोध्या बीते 27 जुलाई 2022 को अपने मुकदमे में उपस्थित होकर जिला कचहरी अयोध्या से वापस प्रयाग राज जाने के लिए रेलवे स्टेशन आगरा कैंट पहुंचे थे। तभी कचहरी से ही पीछा कर रहे तीन युवकों ने उनके गाड़ी पर चढ़ने के बाद उन्हें घसीट कर नीचे उस समय गिरा दिया जबकि गाड़ी स्टेशन छोड़कर धीरे-धीरे चलने लगी थी। पीड़ित अधिवक्ता ने आरोप लगाया है कि हमलावर उनकी हत्या करना चाहते थे चलती ट्रेन में गिरा कर हत्या करके उसे रेल दुर्घटना का स्वरूप देने के मकसद से अभियुक्तों ने



ऐसा कियास जीआरपी पुलिस ने अक्ाश कुमार शुक्ला सहित तीन अज्ञात के विरुद्ध धारा 394 307 120 बी, आईपीसी के तहत मुकदमा दर्ज कर लिया है।पुलिस ने घटना की गहन क छानबीन शुरू कर दी है। हालांकि मामले में अभी पुलिस किसी को

गिरफ्तार नहीं कर सकी है। मुकदमा

दर्ज होने के बाद पीड़ित को इस बात की जानकारी मंगलवार को मिली है, प्रयागराज में अपराध संख्या जीरो पर दर्ज इस मुकदमे को 17 अगस्त को फैजाबाद में ट्रांसफर होने के बाद पीड़ित ने न्याय की उम्मीद जताई है।

**डाक्टर सोनेलाल पटेल के मौत की सीबीआई जांच की मांग**
**अयोध्या।** अपना दल कमेंरा वादी पार्टी की नेता व सिराथू विधायक पल्लवी पटेल अयोध्या पहुंचीस उन्होंने प्रदर्शन के दौरान 1999 प्रयाग राज में हुए सोने लाल पटेल पर हमले व 2009 में सोने लाल पटेल की मौत की जांच सीबीआई से कराने की मांग की, विधायक पल्लवी पटेल ने अपनी मां राजमाता कृष्णा पटेल को जेड श्रेणी की सुरक्षा की मांग किया है।अयोध्या में अपना दल कमेंरा वादी पार्टी द्वारा आयोजित प्रदर्शन में शामिल हुई। इस दौरान पल्लवी पटेल ने राष्ट्रपति के नाम संबोधित 3 सूत्रीय ज्ञापन सिटी मजिस्ट्रेट को सौंपा। पल्लवी पटेल ने बताया कि 12 वीं लोकसभा चुनाव के दौरान 1999 में प्रयाग राज में सोनेलाल पटेल व कार्यकर्ताओं पर हमला हुआ था। तत्कालीन प्रदेश सरकार के आदेश पर पुलिस कार्रवाई हुई थी।

# महिलाओं और किशोरियों को दी जा रही आत्मनिर्भर होने की शिक्षा

प्रयाग दर्पण संवाददाता

**अयोध्या।** अयोध्या के राम कोट स्थित गायत्री शक्तिपीठ में इन दिनों महिला सशक्तिकरण के तहत पांच दिवसीय नारी जागरण प्रशिक्षण सत्र का आयोजन किया जा रहा है। 21 अगस्त से संचालित प्रशिक्षण शिविर में शांतिकुंज की ब्रह्म वादिनी बहनें प्रशिक्षण दे रही है। पांच दिनों तक महिलाओं को डफली वादन, गीत, संगीत समसामयिक विषयों पर उद्बोध्ान एवं कर्मकांड प्रशिक्षण दिया जाएगा। गायत्री परिवार इस वर्ष को नारी सशक्तिकरण वर्ष के रूप में मना रहा है। अखिल विश्व गायत्री परिवार की ओर से पांच दिवसीय प्रशिक्षण 21 से 25 अगस्त तक गायत्री शक्तिपीठ में आयोजित किया जा रहा है। शांतिकुंज से आयी टीम अहिल्या सिंह, दीपति यादव, नीरज कुमार तिवारी, गायत्री साहू , विवेक कुमार महिलाओं को प्रशिक्षित कर रहे है। पांच दिनों तक



चलने वाले निशुल्क प्रशिक्षण में महिलाओं और किशोरियों को आत्मनिर्भर होने की शिक्षा दी जा रही है। इसके साथ ही प्रशिक्षण में महिलाओं को डफली वादन, गीत, संगीत समसामयिक विषयों पर उद्बोधन एवं कर्मकांड का प्रशिक्षण दिया जा रहा है। शांतिकुंज टीम की अहिल्या सिंह ने बताया कि इस प्रशिक्षण में बहनों

### बिजली संविदा कर्मियों ने अर्धनग्न होकर किया विरोध प्रदर्शन

**बाराबंकी।** चंदौली पावर हाउस पर बिजली संविदा कर्मियों ने अर्धनग्न होकर विरोध प्रदर्शन कर रहे हैं। पिछले 5 माह से ईपीएफ न मिलने से ये नाराज हैं। इनका कहना है कि कई बार अधिकारियों को इस बारे में अवगत कराया गया। इसके बावजूद कई महीनों से ईपीएफ न मिलने पा रहा है। ईपीएफ न मिलने से नाराज संविदा कर्मी उत्तर प्रदेश बिजली मजदूर संगठन के बैनर तले अर्धनग्न होकर ओरियन ठेका कंपनी के खिलाफ विरोध ा प्रदर्शन कर रहे हैं। बिजली संविदा कर्मचारी 5 माह से ईपीएफ ना मिलने से आक्रोशित हैं। चंदौली पावर हाउस पर कर्मचारियों ने प्रदर्शन करते हुए ओरियन ठेका कंपनी के खिलाफ जमकर नारेबाजी की। संविदा कर्मचारियों का कहना है कि कई महीनों से ईपीएफ नहीं मिल पा रहा है। उन्होंने इस बारे में कई बार अधिकारियों को बताया, लेकिन समस्या का निस्तारण नहीं हो पा रहा है। जिसके चलते हम लोग उत्तर प्रदेश बिजली मजदूर कार्यकर्ताओं पर हमला हुआ था। तत्कालीन प्रदेश सरकार के आदेश पर पुलिस कार्रवाई हुई थी।

### नकली नोट के कारोबार का खुलासा

**अयोध्या।** अयोध्या कोतवाली नगर पुलिस ने कल देर शाम जाली नोटों के कारोबारी को दबोचा। इसके बाद संदेह के आधार पर पुलिस ने पूरा कलंदर थाना क्षेत्र जाली नोट के सौदागर के कई ठिकानों पर छापेमारी कर कुल 4 लोगों को पकड़ा है, इन सभी से सघन पूछताछ चल रही है, सूत्रों के अनुसार यह गिरोह नगर के एक बैंक में नकली नोटों को खपाने की कोशिश करते हुए पकड़ा गया है, सिविल लाइन्स पुलिस चौकी क्षेत्र से गिरोह के सदस्य को पकड़ने के बाद सोमवार को रात पुलिस ने पूरा कलंदर थाना क्षेत्र के दौलतपुर गांव में छापेमारी की गई।

इस संबंध में पुलिस अभी कुछ बोलने को तैयार नहीं हैस इससे पहले अयोध्या के लक्ष्मण घाट चौकी की पुलिस ने नकली नोट के एक कारोबारी को दो माह पहले पकड़ासपूछताछ के बाद उसे छोड़ दिया गया था, नकली नोट के धंधे का यहां से पुराना नाता है।

# महर्षि पतंजलि पॉलिटैक्निक का डीएम ने किया औचक निरीक्षण

प्रयाग दर्पण संवाददाता

**गोण्डा।** कर्नलगंज क्षेत्र में आज जिला अधिकारी के द्वारा कई जगहों का औचक निरीक्षण किया गया, जिससे संबंधित विभागों में हड़कंप मच गया। क्षेत्र में अचानक पहुंचे जिलाधिकारी ने सर्वप्रथम नगर के महर्षि पतंजलि पॉलिटैक्निक का निरीक्षण किया, जहां पहुंचकर उन्होंने विकास तथा निर्माण कार्यों की हकीकत को परखा। साथ ही आगामी पर्व कजरी तीज को लेकर चल रही तैयारियों की भी समीक्षा की। यही नहीं जिलाधिकारी ने निरीक्षण के दौरान क्षेत्र में होने वाले कांवड़ मेले को लेकर विभिन्न स्थलों का निरीक्षण करते हुए सरयू तट का भ्रमण किया। जिससे कि आगामी पर्व कजरी तीज को सकुशल संपन्न कराया जा सके, और कांवड़ मेले में किसी भी तरह का व्यवधान न उत्पन्न होए। गाँडा के जिलाधिकारी डॉं उज्ज्वल कुमार

# ग्राम प्रधान की शिकायत पर अवैध कब्जे पर चला बुलडोजर

प्रयाग दर्पण संवाददाता

**अयोध्या।** मिल्कीपुर तहसील के अटेसर ग्राम पंचायत की ग्राम प्रधान गुरुदेइ की शिकायत पर ग्राम प्रधान प्रतिनिधि ा विजय शुक्ला व गांव के रामनाथ के निर्माणधीन मकान गाटा संख्या 442 व 443 पर तहसील प्रशासन का बुलडोजर चला है। मौके पर एसडीएम अमित जायसवाल, तहसीलदार, खंडासा थाने की पुलिस जवानों के साथ—साथ राजस्वकर्मी भी मौजूद रहे। प्राप्त जानकारी के अनुसार खंडासा थाना क्षेत्र के अटेसर ग्राम पंचायत की ग्राम प्रधान गुरुदेइ ने डीएम को दिए गए शिकायती प्रार्थना पत्र में आरोप लगाया था कि कटेसर पूरे रेवली गांव के ही रामनाथ पुत्र राम दुलारे व महेश कुमार, धर्मेन्द्र कुमार, सुरेंद्र कुमार पुत्र रामनाथ गांव की नवीन परती के खाते पर जबर्न निर्माण कर रहे हैं। वहीं दूसरी ओर रामनाथ ने भी जिलाधिाकारी को शिकायती प्रार्थना पत्र दिया था कि ग्राम प्रधान प्रतिनिधि विजय कुमार शुक्ला ग्राम पंचायत की खाद गड्डे के साथ—साथ खलिहान की जमीन में अवैध निर्माण करवाकर मकान बना



लिया है। तथा नवीन परती भूमि पर जबरिया कब्जा कर रहे हैं। ग्राम प्रधाान गुरुदेइ वह गांव की रामनाथ की शिकायतों का सन्धान लेते हुए तहसील प्रशासन विगत सप्ताह राजस्व निरीक्षक और लेखपालों की टीम भेजकर मामले की जांच कराई। जिसमें अवैध कब्जे की पुष्टि हुई थी। अवैध कब्जे की पुष्टि होने के बाद एसडीएम अमित जायसवाल के नेतृत्व में राजस्व पुलिस की टीम मौके पर पहुंच कर उक्त गाटा

संख्या में हुए अवैध निर्माण को जेसीबी मशीन से ढहा दिया। शिकायतकर्ता रामनाथ का कहना है कि मेरा मकान 443 गाटा संख्या में बन रहा था, जो मुझको पट्टा मिला हुआ है। उसको तो प्रशासन ने ढहा दिया, लेकिन दबंग ग्राम प्रधान प्रतिनिधि विजय शुक्ला का मकान नहीं गिराया गया। जबकि इसी मामले की शिकायत स्वयं ग्राम प्रधान ने भी की थी।और प्रधान प्रतिनिधि ा अवैध कब्जा अभी भी बरकरार है।

## पहली सेन्ट्रल जोन ताइक्वांडो प्रतियोगिता में बाराबंकी ने जीते 22 पदक

**बाराबंकी।** उत्तर प्रदेश ताइक्वांडो एसोसिएषन द्वारा आयोजित सेन्ट्रल जोन ताइक्वांडो चैम्पियानशिप में बाराबंकी ने आठ गोल्ड मेडल, तेरह (13) सिल्वर मेडल और एक ब्रॉन्ज मेडल, जीतकर 22 पदक जीते। जिसमें मेडल पाने वाले खिलाड़ियों में नाजिया खातून गोल्ड, मानवी यादव गोल्ड, वैष्‍नवी यादव जूनियर गोल्ड, नैन्सी गुप्‍ता गोल्ड, पि‍वेश गुप्‍ता गोल्ड, मो0 जियाउल हक गोल्ड, वैष्‍नवी यादव गोल्ड, आर्यन रावत गोल्ड, फातिमा सिदरा सिल्वर, नितेश सिन्‍ह सिल्वर, प्राची रावत सिल्वर, मो0 आतिफ सिल्वर, मनीश दत्त सिल्वर, कीर्ति गौतम सिल्वर, देवेन्‍द्र कुमार सिल्वर, सामर्थ सिन्‍ह सिल्वर, काजल सिल्वर, सूर्या सिन्‍ह यादव सिल्वर, अपूर्वा वर्मा को ब्रॉन्ज मेडल शामिल है। इन खिलाड़ियों का सम्मान आकाश ग्लोबल स्कूल की मैनेजर व टाईम्स ताइक्वांडो ऐकेडमी की संरक्षक श्रीमती पूनम वर्मा और ग्लोबल ऐकेडमी इ0 कॉलेज के को ऑर्डिनेटर नजी खान ने मेडल पहनाकर सभी विजेता खिलाड़ियों को सम्मानित किया। इस अवसर पर बाराबंकी ताइक्वांडो संघ के सचिव अनिल कुमार धानुक ने बताया कुल 26 खिलाड़ियों की टीम से प्रतिभाग करने वाले खिलाड़ियों में 22 मेडल जीते गए।

यह प्रतियोगिता 19 अगस्त से 21 अगस्त 2022 तक लखनऊ के चौक स्टेडियम में सम्पन्न हुई थी। टीम कोच जयंकर्ष गुप्ता और टीम मैनेजर विजेन्‍द्र धानुक को भी सम्मानित किया गया और पुष्‍कामनएँ दी गई। अपने वक्‍तव्‍य में नजी खन ने बताया कि धैर्य और अनुशासन को अपनाते हुए हम किसी भी बुलन्‍दी तक पहुंच सकते हैं। अन्‍त में आकाश ग्लोबल स्कूल की मैनेजर पूनम वर्मा ने बच्‍चों को आने वाली चैम्‍पियानशिप में भी मेडल लाने और अपने जनपद प्रदेश का नाम गौरवान्‍वित करने के लिए पुष्‍कामनएँ दी। यह कार्यक्रम विजेन्‍द्र धानुक के नेतृत्व में आकाश ग्लोबल स्कूल में सम्पन्‍न हुआ।

### 50 हजार रुपये घूस लेते बिजली विभाग का जेई गिरफ्तार

**बस्ती।** गोरखपुर से आई एंटी करप्शन की टीम ने 50 हजार रुपए घूस लेते बिजली विभाग के एक जेई को गिरफ्तार कर लिया। जेई ने लाइन जोड़ने के नाम पर 50 हजार रुपए की डिमांड की थी। मुंडेरवा थाने में मुकदमा दर्ज कराने के बाद एंटी करप्शन टीम आरोपी जेई को लेकर गोरखपुर रवाना हो गई। ओड़वारा के दिकतौली गांव में दिवाकर विक्रम आरओ प्लांट लगाए हैं। प्लांट में 45 किलोवाट विद्युत कनेक्शन के लिए आवेदन किया था। स्टीमेट के बाद प्लांट पर कनेक्शन के लिए लाइन खींच दी गई थी और ट्रॉंसफार्मर लगा दिया गया था। लेकिन प्लांट में सप्लाई नहीं दी गई थी। इसको लेकर दिवाकर विक्रम ने जेई राधेवंद्र प्रताप से कई बार सप्लाई जोड़ने के लिए अनुरोध किया था। स्टीमेट के बाद प्लांट पर कनेक्शन के लिए लाइन खींच दी गई थी और ट्रॉंसफार्मर लगा दिया गया था। लेकिन प्लांट में सप्लाई नहीं दी गई थी। आरोप लगाया कि जेई ने सप्लाई जोड़ने के नाम पर 50 हजार रुपये की डिमांड की थी। दिवाकर विक्रम ने इसकी शिकायत एंटी करप्शन गोरखपुर में की थी।



के द्वारा आज करनैलगंज क्षेत्र के सकरौरा ग्रामीण स्थित महर्षि पतंजलि पॉलिटैक्निक का औचक निरीक्षण किया गया। अचानक हड़कंप मच गया। जिसके बाद आनन—फानन में मौजूद पॉलिटैक्निक के कर्मचारियों ने डीएम व्यवधान न उत्पन्न होए। गाँडा के जिलाधिकारी डॉं उज्ज्वल कुमार

कार्यों के बारे में अधिकारियों से पूछताछ की। साथ ही उन्होंने सभी महत्वपूर्ण कागजातों का निरीक्षण भी किया। जिसके बाद उन्होंने पॉलिटैक्निक में मौजूद कर्मचारियों को जल्द से जल्द लॉबित कार्यों को समाप्त करा कर आदेश के अनुपालन कराने के लिए निर्देशित किया।

### अधेड़ की मौत, पुलिस ने शिनाख्त करकर परिजनों को दी सूचना

**गोण्डा।** कर्नलगंज में मंगलवार सुबह सब्जी मंडी के पास ऑटो रिक्शा में बैठा एक अधेड़ बेहोश हो गया। स्थानीय लोगों ने इसकी सूचना पुलिस को दी। मौके पर पहुंची पुलिस ने बेहोश अधेड़ को सामुदायिक स्वास्थ्य केंद्र पहुंचाया। जहां डॉक्टरों ने जांच के बाद मश्त घोषित कर दिया। पुलिस ने शव को पोस्टमार्टम के लिए भेज दिया है। मामला कर्नलगंज नगर के सब्जी मंडी के पास का है। यहां ग्राम सुक्खा पुरवा थाना कटरा बाजार के 50 वर्षीय रमेश गौतम ई-रिक्शा में बैठे थे। अचानक वह बेहोश हो गए। स्थानीय लोगों ने इसकी सूचना पुलिस को दी। मौके पर पहुंची पुलिस ने आनन—फानन में रमेश को सामुदायिक स्वास्थ्य केंद्र कर्नलगंज पहुंचाया।

जहां चिकित्सक ने उसे मश्त घोषित कर दिया। पुलिस ने मृतक रमेश के परिजनों को सूचना दी है। नगर पुलिस चौकी प्रभारी दिवाकर मिश्रा ने बताया कि मिली सूचना के अनुसार, व्यक्ति सब्जी मंडी के पास एक बेहोश हो गया था। उसे सीएचसी पहुंचाया गया, जहां उसकी मौत हो गई। शव को पोस्टमार्टम के लिए भेजा गया है। रिपोर्ट आने के बाद ही मौत के सही कारण का पता चल सकेगा।

**कूड़ा प्रबंधन फेल, गौर मार्ग के किनारे हो रही डंपिंग बस्ती।** नगर पंचायत के कूड़ा प्रबंधन फेल है। वार्डों का कूड़ा बमनान—गौर मार्ग के किनारे डंप किया जा रहा है। जिससे राहगीरों व आसपास रहने वालों की सांसत हो रही है। सब कुछ जानकारी नगर पंचायत के जिम्मेदारों ने चुप्पी साध रखी है। नगर पंचायत का सख्जण हुए 20 साल से अधिक हो गया। लेकिन अभी तक कूड़ा प्रबंधन को लेकर कोई प्रभावी व्यवस्था नहीं बनी। सभी 11 वार्डों से प्रतिदिन करीब चार से छह ट्राली कूड़ा निकलता है। सफाई कर्मी गौर रोड पर स्थित आदिशक्ति नगर वार्ड में कूड़ा ले जाकर डंप कर देते हैं।

# दो वारण्टी व 15 अभियुक्तों को पुलिस ने किया गिरफ्तार

प्रयाग दर्पण संवाददाता

**बाराबंकी।** जनपद में संदिग्ध व्यक्तियों वांछित अभियुक्तों वारंटियों की गिरफ्तारी हेतु चलाए जा रहे अभिगण के क्रम में बाराबंकी पुलिस धारा 02 वारण्टी व अन्य 15 अभियुक्तों को गिरफ्तार किया गया तथा 49 अभियुक्तों के विरुद्ध पांतिभंग की धाराओं में कार्यवाही की गयी ।थाना कोठी पुलिस टीम द्वारा अभियुक्तगण 1. अजय गुप्ता पुत्र स्वर्गीय मैकूलाल निवासी 529 क 148 दीनदयाल नगर खदरा थाना हसनगंज जनपद लखनऊ तथा 2. विक्रम सिंह पुत्र स्वर्गीय खेम सिंह निवासी त्रिवेणी नगर थाना अलीगंज जनपद लखनऊ को सराय हिजरा मोड़ के पास से आज गिरफ्तार किया गया। अभियुक्तगण के कब्जे से कुल 95 ग्राम अवैध मारफीन बरामद कर थाना कोठी पर मु०अ०सं० 452/ 2022 धारा 8 /21 एनडीपीएस एक्ट व मु०अ०सं० 453/ 2022 धारा 8/ 21 एनडीपीएस एक्ट पंजीकृत किया गया।



मजरे फतेहसराय थाना जहांगीराबाद जनपद बाराबंकी 2. सौरभ गिरि पुत्र उमाधंकर गिरि निवासी मोहल्ला जसवंतनगर निकट पल्हरी टैम्पू स्टैण्ड थाना कोतवाली नगर जनपद बाराबंकी थाना कोतवाली नगर पुलिस द्वारा अभियुक्तगण 1. विनय कुमार रावत पुत्र स्व० रामतीरथ निवासी गुजौली

कोतवाली नगर पर मु०अ०सं० 861/ 2022 धारा 8/ 21 एनडीपीएस एक्ट पंजीकृत किया गया ।थाना सुबेहा पुलिस टीम द्वारा अभियुक्तगण 1. रंजीत कुमार पुत्र ध्यामलाल निवासी ग्राम पूरे कोठी खान चुरे चिरेया थाना सुबेहा जनपद बाराबंकी 2. बहादुर पुत्र अर्जुन निवासी गढ़ी वार्ड कस्बा सुबेहा थाना

सुबेहा जनपद बाराबंकी 3. जगलाल पुत्र श्रीराम 4. सोमनाथ पुत्र रामअवतार निवासीगण ग्राम बदीपुर मजरे पहरी इल्फापुर थाना सुबेहा जनपद बाराबंकी को आज गिरफ्तार किया गया। अभियुक्तगण के पास से कुल 40 लीटर अवैध कच्ची घराब घराब बनाने के उपकरण बरामद किये गये। अभियुक्तगण के विरुद्ध थाना सुबेहा पर मु०अ०सं० 194, 197/ 2022 धारा 60(1) आबकारी अधिनियम व मु०अ०सं० 195, 196/ 2022 धारा 60(2) आबकारी पंजीकृत किया गया।

थाना देवा पुलिस द्वारा मु०अ०सं० 442/ 2022 धारा 34/ 307 भादवि से सम्बन्धित अभियुक्तगण 1. मो० सरीफ पुत्र हासिम अली 2. सईद अहमद पुत्र रईस अहमद 3. मो० सद्दाम पुत्र रईस अहमद निवासीगण सिदवाही थाना देवा जनपद बाराबंकी को आज गिरफ्तार किया गया ।थाना कोतवाली नगर पुलिस द्वारा मु०अ०सं० 853/ 2022 धारा 354घ, 504,506 भादवि व 66ई, 67ए आईटी एक्ट व 4/ 6 स्त्री अधिश्ट रुपण प्रतिशोध अधिनियम से सम्बन्धि

स्वत्वाधिकारी मुद्रक, प्रकाशक
स्वतंत्र कुमार शुक्ल (याग्यवल्क्य)
हारा रमा प्रिंटिंग प्रेस
53/25/1—ए, बेली रोड, नया कटरा, इलाहाबाद से मुद्रित कराकर, 1269/ 1073 मां श्री आश्रम, मालवीय नगर, बाबा जी का बाग, प्रयागराज से प्रकाशित।
<b>—: संस्थापक —:</b>
स्व0 श्रीकांत शुक्ल उर्फ स्वामी कांतेश्वरानंद भारती काली बाबा
<b>संपादक</b>
स्वतंत्र कुमार शुक्ल (याग्यवल्क्य)
मोबाइल नंबर 9450475366
Email
prayagdarpan@gmail.com
<b>R.N.I. NO.UPHIN/2014/59804</b>
इस अंक में प्रकाशित समाचारों के चयन एवं संपादन हेतु पीआरबी एक्ट के अंतर्गत उत्तरदाई तथा इनसे उत्पन्न समस्त विवाद इलाहाबाद न्यायालय के अधीन होंगे।